

महाराष्ट्र लोकसेवा आयोग [विचारविनिमयापासून
सूट] नियमावलीच्या नियम ३[२][ब] अनुसार
आयोगाच्या कार्यक्षेत्रील पदांवरील अस्थायी नेमणुका

एक वर्षाच्या कालावधीनंतर पुढे चालू असणा-या अस्थायी
पदांवरील पदधारकांना सामान्य प्रशासन विभागाच्या
सहमतीशिवाय वेतन न देणेबाबत.

महाराष्ट्र शासन,
वित्त विभाग,

शासन परिपत्रक क्रमांक: वेतन-१२८९/प्र.क्र. ३३/८९/सेवा-३,
मंत्रालय, मुंबई ४०० ०३२, दिनांक ३ मे १९९०.

परिपत्रक

महाराष्ट्र लोकसेवा आयोग [विचारविनिमयापासून सूट] नियमावलीच्या नियम ३[२]]
अनुसार आयोगाच्या कार्यक्षेत्रील पदांवर फक्त एक वर्षापर्यंतच तात्पुरत्या स्वरूपाच्या
नेमणुका करण्याचे अधिकार शासनास आहेत. त्यानुसार मंत्रालयीन विभागांच्या अधिपत्या-
खालील पदांवर अस्थायी स्वरूपाच्या नेमणुका केल्या जातात. अस्थायी नेमणुका केलेल्या
पदांवर शक्य तितक्या लवकर आणि जास्तीत जास्त एक वर्षाच्या आत महाराष्ट्र लोकसेवा
आयोगाच्या शिफारशीने नियमित स्वरूपात उमेदवार नियुक्त करणे आवश्यक असते. अंतरिम
व्यवस्था एक वर्षाच्या पुढे चालू ठेवावयाची झाल्यास आयोगाची पूर्वसमती घेणे आवश्यक
असते. तथापि, शासनाच्या असे निदर्शनास आले आहे की, या आदेशाचा काटेकोरपणे
अवलंब केला जात नाही. अस्थायी नेमणुका वर्षानुवर्षे चालू राहतात व सेवाप्रवेश नियमा-
प्रमाणे, म्हणजेच आयोगाकडे मागणीपत्र पाठवून आयोगाने शिफारस केलेल्या उमेदवारांमधून
अथवा विद्यमान नियमानुसार निवडसूची तयार करून त्या निवडसूचीला आयोगाची सहमती
मिळवून त्या निवडसूचीवरील अधिका-यांच्या नियमित स्वरूपाच्या नेमणुका करण्याची
मंत्रालयीन विभागांकडून आवश्यक ती कार्यवाही त्वरेने केली जात नाही. महाराष्ट्र लोकसे
आयोगाशी झालेल्या चर्चेत शासनाच्या असे निदर्शनास आणण्यात आले आहे की, आयोगाशी
विचारविनिमय न करण्याची, त्याचप्रमाणे या संबंधीची आवश्यक ती कार्यवाही वेळच्या
वेळीच अथवा नियमितपणे न करण्याची मंत्रालयीन विभागांची प्रवृत्ती वाढत आहे. त्यामुळे
जास्तीत जास्त एक वर्षाच्या कालावधीसाठी म्हणून केलेल्या तदर्थ नेमणुका दीर्घकाळ चालू
राहतात. ताहजिकच अशा अस्थायी नेमणुकीच्या आदेशात निर्देशित केलेल्या कालावधीनंतर
त्या पदांवर काम करणा-या अधिका-यांना कोषागार कार्यालयाकडून/महालेखापालांकडून
वेतन नाकारण्यात येते. मात्र अशा अस्थायी नेमणुकीचा कालावधी संपल्यावर अशा नेमणुका
पुढे चालू ठेवण्यासाठी शासनाकडे प्रस्ताव पाठविला आहे आणि शासनाकडून मंजूरी अपेक्षित
आहे, अशी प्रमाणपत्रे संबंधित मंत्रालयीन प्रशासकीय विभागाने सचिवांच्या मान्यतेने
पाठविल्यास अशा नेमणुका सध्या पुढे चालू ठेवण्यात येतात व अशा पदधारकांना नाकारण्यात
आलेले वेतन मिळू शकते.

वरील परिस्थिती लक्षात घेऊन शासन असा आदेश देत आहे की, महाराष्ट्र लोकसेवा आयोग

[कृ. मा. प.]

[विद्यार्थी निवृत्तीपातून तूट] नियमावलीच्या नियम ३(२)[ब] अनुसार आयोगाच्या कार्य-
क्षेत्रातील पदावर करण्यात आलेली कौशलीही अध्यायी/तदर्थ नेमणूक एक वर्षांपेक्षा अधिक काळ
चालू राहिल्यास, त्या पदावरील पदधारकांना यापुढे प्रशासकीय विभागांच्या सचिवांच्या
माध्यमांनी सामान्य प्रशासन विभागाच्या सेवा उपविभागाकडून त्याची अध्यायी नेमणूक
पुढे चालू ठेवण्यास सहमती मिळाल्यानंतरच वेतन देण्यात यावे. परंतु कोणत्याही परिस्थि-
तीत प्रशासकीय विभागाच्या प्रमाणपत्रांवर त्या पदधारकास वेतन देण्यात येऊ नये. सर्व
कोषागार व उपकोषागार अधिकारी, तसेच अधिदान व सेवा अधिकारी, मुंबई यांनी या
आदेशाची अंमलबजावणी काटेकोरपणे करावी.

महाराष्ट्राचे राज्यपाल यांच्या आदेशानुसार व नाताने,

अ. ना. कुलकर्णी,

उप सचिव, महाराष्ट्र शासन.

प्रति

महालेखापाल-१ [लेखा व अनुसूयता], महाराष्ट्र, मुंबई,

महालेखापाल-२ [लेखा व अनुसूयता], महाराष्ट्र, नागपूर.

महालेखापाल-१ [लेखापरीक्षा], महाराष्ट्र, मुंबई,

महालेखापाल-२ [लेखापरीक्षा], महाराष्ट्र, नागपूर.

अधिकांश व सेवा अधिकारी, मुंबई.

निवासी लेखापरीक्षा अधिकारी, मुंबई.

मंत्रालयातील सर्व प्रशासकीय विभाग,

सर्व विभागीय आयुक्त,

मंत्रालयाच्या सर्व प्रशासनिक विभागांमधील विभाग प्रमुख व कार्यालय प्रमुख,

* प्रबंधक, उच्च न्यायालय [मूळ शाखा], मुंबई,

* प्रबंधक, उच्च न्यायालय [अपील शाखा], मुंबई.

* सचिव, महाराष्ट्र लोकसेवा आयोग, मुंबई.

* सचिव, महाराष्ट्र विधानमंडळ सचिवालय, मुंबई.

* प्रबंधक, लोक आयुक्त व उप लोक आयुक्त यांचे कार्यालय, मुंबई.

संचालक, सेवा व कोषागारे, मुंबई.

सर्व जिल्हा कोषागार व उप कोषागार अधिकारी,

मुख्य लेखापरीक्षक, स्थानिक निधी सेवा, मुंबई.

उपमुख्य लेखापरीक्षक, स्थानिक निधी सेवा, मुंबई/पुणे/नागपूर/औरंगाबाद/नाशिक/

अमरावती,

सर्व जिल्हा परिषदांचे मुख्य कार्यकारी अधिकारी,

वित्त विभागातील सर्व कार्यालये,

निवड सत्ती, वित्त विभाग, सेवा-३.

* पत्राव्हारे.